



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



До Државната комисија за спречување на корупцијата преку web формата на Државната комисија доставено е Барање мислење за постоење судир на интереси во спроведување на евалуација за јавна набавка.

Државната комисија за спречување на корупцијата согласно член 17 од Законот за спречување на корупцијата и судирот на интереси („Службен весник на Република Македонија“ бр. 12/2019) и член 41 –б од Деловникот за работа на Државната комисија за спречување на корупцијата бр.02-3794/1 од 08.08.2019 година, бр.03-2198/1 од 12.06.2020 година, бр.02-8774/1 од 17.10.2022 година и бр. 02-3087/1 од 06.12.2024 година, го даде следното

МИСЛЕЊЕ

Член 2 став (3) од Законот за спречување на корупцијата и судирот на интереси го утврдува значењето на поимот „судир на интереси“: Под судир на интереси се подразбира состојба во која службеното лице има приватен интерес што влијае или може да влијае врз непристрасното вршење на неговите јавни овластувања или службени должности.

Согласно член 8 став (2) од Законот за спречување на корупцијата и судирот на интереси: „Под поимот „службено лице“ се подразбираат сите избрани или именувани лица и **вработените во јавниот сектор.**“

Со член 72 став (1) и (2) од истиот Закон е регулирано како секое службено лице треба да постапува во ситуација кога ќе се најде во состојба на судир на интереси:

Член 72 став (1) и (2)

„(1) Службеното лице во своето работење, е должно да внимава на потенцијален судир на интереси и да преземе мерки за негово одбегнување.

(2) Во случај на сомневање за постоење судир на интереси, службеното лице е должно да ги преземе сите неопходни мерки за да го спречи влијанието на неговиот приватен интерес или приватниот интерес на друго лице врз извршувањето на неговите овластувања и должности и за тоа да го извести својот претпоставен.“

Адреса: „Пресвета Богородица“ бр.3, 1000 Скопје - Република Северна Македонија

Adresa: Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

Член 75 став (1) од Законот за спречување на корупцијата и судирот на интереси го предвидува иземањето на службените лица при постоење на судир на интереси или потенцијален судир на интереси:

„(1) Кога службеното лице ќе дознае за околности што укажуваат на постоење на судир на интереси или на потенцијален судир на интереси, е должно веднаш да побара да биде изземено и да запре со своето постапување.

(2) Службеното лице ќе биде изземено од вршењето на определено дејствие со одлука на органот во кој е избрано или именувано, односно каде што врши функции, јавни овластувања или службени должности и по барање на заинтересирано лице кое дознало за околности што укажуваат на постоење на судир на интереси или на потенцијален судир на интереси.“

Согласно член 38 став (2) од Законот за јавните набавки:

„(2) Во случај на судир на интереси кај претседателот, неговиот заменик, членовите и нивните заменици во комисијата, истите се повлекуваат од работа во комисијата, за што го известуваат одговорното лице, и се заменуваат со други лица.“

Имајќи ги во предвид цитираните одредби од Законот за спречување на корупцијата и судирот на интереси и Законот за јавните набавки, а во отсуство на документација за спроведување на наведените јавни набавки, Државната комисија е на став дека поради постоење на потенцијален судир на интереси во овој случај, потребно е да се постапи согласно член 75 став (1) од Законот за спречување на корупцијата и судирот на интереси а во врска со член 38 став (2) од Законот за јавните набавки.

Имено, тоа што лицето како претседател на Комисијата за јавна набавка, во друг активен договор врши директна контрола, координација и потпишување на финансиски документи (времени ситуации) изготвени токму од лицето кое сега се јавува како понуден експерт, создава состојба на професионална поврзаност.

Со цел обезбедување на законитост, транспарентност и еднаков третман на економските оператори, како и заштита на интегритетот на постапката, потребно е лицето како службеното лице да се из земе од натамошно постапување во конкретната постапка за јавна набавка и да го извести одговорното лице.

При вршењето на јавните овластувања и службени должности треба да се имаат во предвид и Начелото на интегритет предвидено со член 4 од Законот за спречување на корупцијата и судирот на интереси:

„(1) Секој е должен во вршењето на функцијата, јавното овластување и службената должност да постапува совесно, стручно, одговорно, чесно, ефикасно и непристрасно.

(2) Службеното лице во извршувањето на јавните овластувања и должности е должно да ги почитува начелото на законитост, начелото на еднаквост, начелото на јавност, етичките норми и професионалните стандарди, без дискриминација или повластување на кој било со целосно почитување на јавниот интерес.

(3) Службеното лице во вршењето на својата функција е должно да внимава на евентуален судир на интереси и при извршувањето на јавните овластувања и должности не смее да се раководи од лични, семејни, верски, партиски и етнички интереси, ниту од притисоци и ветувања од претпоставениот или од друго лице“.

Претседател,

Адем Чучуљ

